



கலைஞர்
100
1924 - 2024

முரசுமலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 189 - திருவள்ளூர் ஆண்டு 2057 - மாசி 07 - வியாழக்கிழமை 19 பிப்ரவரி 2026 - சென்னை 28 பக்கங்கள் Established: 10.8.1942 - Volume: 84 - Issue 189 - Thiruvalluvar Year - 2057 - Maasi 07 - Thursday 19 February 2026 - Chennai 28 Pages ₹ 5.00



செ.ம.ஜெ.இ. / 202 / வரலாறு / 2026

கிராமப்புற மக்களின் வீட்டுக் கனவை நனவாக்கிய கலைஞர் கனவு இல்லம் திட்டம்
2 இலட்சம் வீடுகளுக்கு அனுமதி
1.75 இலட்சம் வீடுகள் கட்டப்பட்டுள்ளன
மேலும் 1 இலட்சம் வீடுகள் கட்ட அனுமதி
வீட்டிற்கு 3.5 இலட்சம் அரசு மானியம்



மாநில சுயாட்சி: பேரறிஞர் அண்ணாவின் உயிலுக்கு உயிர்கொடுப்போம்; தலைவர் கலைஞரின் ஜம்பெரும் முழக்கத்தை நிறைவேற்றுவோம்!

அரசியல் சட்டத் திருத்தத்தின் மூலம் உண்மையான கூட்டாட்சி உருவாகி பாடுபடுவோம்!

பேரவையில் ஒன்றிய - மாநில உறவுகள் குறித்த குழுவின் அறிக்கையை முன்வைத்து - முதல்வர் மு.க.ஸ்டாலின் உரை!

சென்னை, பிப். 19 -

“பேரறிஞர் அண்ணா அவர்களின் உயிலுக்கு உயிர் கொடுப்போம்; தலைவர் கலைஞர் அவர்களின் ஜம்பெரும் முழக்கத்தை நிறைவேற்றிக் காட்டுவோம்!” என்றும் “மாநில சுயாட்சி மலர் உண்மையான கூட்டாட்சி ஒன்றியத்தில் உருவாகட்டும்” என்றும் முதல்வர் மு.க.ஸ்டாலின் அவர்கள் நேற்று சட்டப்பேரவையில் ஒன்றிய - மாநில உறவுகள் குறித்த உயர்நிலைக் குழு அறிக்கையை முன் வைத்து உரையாற்றும் போது கூறினார்.

சட்டமன்றப் பேரவையில், ஒன்றிய - மாநில உறவுகள் குறித்த உயர்நிலைக் குழுவின் அறிக்கையின் முதல் பகுதியை முன்வைத்து, முதலமைச்சர் மு.க. ஸ்டாலின் அவர்கள் ஆற்றிய உரை வருமாறு :-

நம்மையெல்லாம் ஆளக்கூடிய பேரறிஞர் அண்ணா அவர்கள், தன்னுடைய இறுதி உயில் போல எழுதியதுதான் மாநில சுயாட்சிக் கொள்கை. அவருடைய மறைவுக்குப் பிறகு தமிழினத் தலைவர் கலைஞர் அவர்கள், “மாநிலத்தில் சுயாட்சி மத்தியில் கூட்டாட்சி” என்பதை ஐம்பெரும் முழக்கங்களில் ஒன்றாக வைத்துத் தந்தார். அதனை முழுமுதல் கொள்கையாக ஏற்றுக்கொண்டுள்ள திராவிட முன்னேற்றக் கழக ஆட்சியானது தமிழ்நாட்டுக்கு மட்டுமல்ல; இந்தியாவின் அனைத்து மாநிலங்களுக்கும் சேர்த்து, இந்திய ஒன்றியத்துக்கே வழிகாட்டும் மாபெரும் முன்னெடுப்பைச் செய்யத் தொடங்கும் வரலாற்று முக்கியத்துவம் கொண்ட நாள்தான் இந்த நாள். (மேசையைத் தட்டும் ஒலி) பேரறிஞர் அண்ணாவின் தம்பியாக, தலைவர் கலைஞரின் உடல்பிறப்பாக, ஒன்றியமாநில உறவுகள் குறித்த உயர்நிலைக் குழுவின் அறிக்கையின் முதல் பகுதியை இம்மாமன்றத்தில் வைக்க இருக்கிறோம்.

ஒன்றிய அரசு

மாநில அரசுகளை மதிப்பதில்லை!

ஒரு மாநிலமாக, நம் மக்கள் காணும் கனவுகளை முழுமையாக நிறைவேற்றும் அளவிற்கு நம்மிடம் அதிகாரங்கள் இல்லை. ஏனென்றால்,



முதலமைச்சர் மு.க. ஸ்டாலின் அவர்கள் நேற்று (18.02.2026) தமிழ்நாடு சட்டமன்றப் பேரவையில், ஒன்றிய - மாநில உறவுகள் குறித்த உயர்நிலைக் குழுவின் அறிக்கையின் முதல் பகுதியை முன்வைத்து உரையாற்றினார்.

மாநில உரிமைகளை வழங்கும் ஓர் ஒன்றிய அரசு அமையவில்லை. இருக்கின்ற அதிகாரத்தை வைத்துக் கொண்டுதான் சமூக நீதியில், கல்வியில், சுகாதாரத்தில், பொருளாதாரத்தில், உள்கட்டமைப்பு வசதிகளில் முன்னேறி வருகிறோம். நீதி உரிமை உள்ளிட்ட பல கோரிக்கைகளுக்கு நாம் இன்னமும் கடுமையாகப் போராட வேண்டிய சூழல்தான் உள்ளது.

எனவே, எல்லா அதிகாரமும் கொண்டவைகளாக மாநில அரசுகளை மாற்றும் வகையில், அரசியலமைப்புச் சட்டத்தில் திருத்தம் கொண்டு வர முயற்சிக்கும் சட்டமுன்னெடுப்புகளை நாம் தொடங்கக்கூடிய நாள் தான், இன்றைய நாள். (மேசையைத் தட்டும் ஒலி)

மாண்புமிகு பேரவைத் தலைவர் அவர்களே, அனைத்து அதிகாரங்களையும் தன்வசம் வைத்துள்ள ஒன்றிய அரசு, அவற்றை எதேச்சாதிகார மனப்பான்மையோடு பயன்படுத்துவதோடு மாநில அரசுகளையும் மதிப்பதில்லை.

எல்லாவற்றுக்கும் மாநில அரசுகள் ஒன்றிய அரசின் தயவை எதிர்பார்த்துக் காத்துக்கிடக்கின்றன. இன்னும் எத்தனைக் காலத்துக்குதான் அவர்கள் கொடுக்கும் இடத்திலும், நாம் வாங்கும் இடத்திலும் இருப்பது? (மேசையைத் தட்டும் ஒலி) இந்த நிலை மாற வேண்டும். இந்தப் பிரச்சினைகளுக்குத் தீர்வு காண வேண்டும் என்ற நம்முடைய நோக்கத்துக்கான விடைதான், ஒன்றிய மாநில உறவுகள் குறித்த உயர்நிலைக் குழுவின் அறிக்கை. சுருக்கமாகச் சொன்னால், புனைக்கு மணி கட்டியிருக்கிறோம். (மேசையைத் தட்டும் ஒலி)

அனைத்து மாநிலங்களும் சுயாட்சி பெற்றவையாக இருக்க வேண்டும், அனைத்து மாநிலங்களும் இணைந்து நடத்தும் கூட்டாட்சி அரசாக ஒன்றிய அரசு செயல்பட வேண்டும் என்ற நம்முடைய இந்தக் கொள்கைதான் மற்ற மாநிலங்களின் உள்ளத்துக்கு இருக்கும், வெளியில் சொல்ல முடியாமல் தவிக்கும் கொள்கையாக இருக்கும்.

மாநில சுயாட்சிக் கொள்கையை அனைவரும் ஏற்க வேண்டும்!

எனவே, அனைத்து மொழிகள், இனங்கள், மதங்கள், பண்பாடுகள் உள்ளடக்கிய மாநிலங்களில் வாழும் மக்களை அவர்களது உரிமைகளோடு, உணர்வுகளோடு வாழ வைக்கும் உன்னதமான மாநில சுயாட்சிக் கொள்கையை, அரசியல் எல்லைகளைக் கடந்து அனைவரும் தங்களது அரசியல் கொள்கையாக ஏற்றுக் கொள்ள வேண்டும் என்று இந்த மாமன்றத்தின் மூலம் நான் கேட்டுக் கொள்கிறேன்.

நீதியரசர் இராஜமன்னார்

அறிக்கையை நாடே திரும்பி பார்த்தது!
மாநிலங்களின் உரிமைகள் குறித்து, 1963 இல் பேரறிஞர் அண்ணா அவர்கள் நாடாளுமன்றத்தில் முழங்கினார். 1967இல் திராவிட முன்னேற்றக் கழகம் தேர்தல் அறிக்கையில் வலியுறுத்தியது. ஒன்றிய-மாநில அரசுகளின்

உறவுகளை ஆராய 1969இல் தலைவர் கலைஞர் அவர்கள் ஓய்வு பெற்ற நீதியரசர் பி.வி. இராஜமன்னார், டாக்டர் ஏ.லட்சுமணசாமி முதலியார், பி.சந்திரரெட்டி ஆகியோரைக் கொண்ட உயர்மட்டக் குழுவை அமைத்தார். இந்திய நாடே திரும்பிப் பார்த்தது. அந்தக் குழு விரிவாக ஆய்வு செய்து 1971இல் தனது அறிக்கையை வழங்கியது. இராஜமன்னார் குழு அளித்த

சீருக்கமாகச் சொன்னால், புனைக்கு மணி கட்டியிருக்கிறோம். (மேசையைத் தட்டும் ஒலி) அனைத்து மாநிலங்களும் சுயாட்சி பெற்றவையாக இருக்க வேண்டும், அனைத்து மாநிலங்களும் இணைந்து நடத்தும் கூட்டாட்சி அரசாக ஒன்றிய அரசு செயல்பட வேண்டும் என்ற நம்முடைய இந்தக் கொள்கைதான் மற்ற மாநிலங்களின் உள்ளத்துக்கு இருக்கும், வெளியில் சொல்ல முடியாமல் தவிக்கும் கொள்கையாக இருக்கும்.

முக்கியப் பிரிப்புகளை இந்த மாமன்றத்தில் தீர்மானமாகவும் நிறைவேற்றினார் தலைவர் கலைஞர்.

இதனைத் தொடர்ந்து, ஒன்றியமாநில அரசுகளுக்கு இடையேயான உறவுகளை மேம்படுத்த திட்டம் ஒன்றிய அரசின் சார்பில், 1983ல் நீதியரசர் சர்க்காரியா தலைமையிலான ஆணையம், 2000ஆம் ஆண்டில் வெங்கடாச்சலையா ஆணையம், 2004ல் நீதியரசர் பூஞ்சி தலைமையிலான குழு ஆகியவை அமைக்கப்பட்டும், அவற்றின் சார்பில் ஆயிரக்கணக்கான பக்கங்களைக் கொண்ட அறிக்கைகள் வழங்கப்பட்டும் எந்தவித முன்னேற்றமும் இல்லாமல் ஏமாற்றமே தொடர்கிறது. இன்னும் சொன்னால், மாநில அரசின் பட்டியலிலுள்ள முக்கிய அதிகாரங்களைக்கூட, அடுத்தடுத்து ஒத்திசைவுப் பட்டியலுக்கு மடைமாற்றம் செய்யும் பணிகளை இன்றைய ஒன்றிய அரசால் விரைவாக

தொடர்ச்சி 4 ஆம் பக்கம்

பிப்ரவரி 23-ஆம் தேதி முதல் மார்ச் 8 வரை

‘வெல்லும் தமிழ்ப் பெண்கள் - வீடு வீடாகப் பரப்புகை’

கழகத் தலைவர் மு.க.ஸ்டாலின் அறிக்கை!

வொரு வீட்டிலும் உள்ள மகளிரிடம் எடுத்துச் சென்று சேர்ப்பதே இப்பரப்புகையின் நோக்கமாக இருக்க வேண்டும்.

இப்பரப்புகையை, வீடு வீடாகச் சென்று மேற்கொள்ளும் விதமாக தி.மு.கழகத்தின் சார்பில் ஒவ்வொரு வாக்குச்சாவடியிலும் மாவட்டச் செயலாளர்களால் வழங்கப்பட்டுள்ள பட்டியலின் அடிப்படையில், 10 மகளிரை கொண்ட குழு உருவாக்கப்பட்டுள்ளது. அக்குழுவின் சார்பில் ஒரு உறுப்பினர் வீதம் தேர்வு செய்யப் பட்டு தொகுதி அளவிலான பயிற்சிக் கூட்டங்களை நடத்தி வேண்டும். “வெல்லும் தமிழ்ப் பெண்கள்” பரப்புகைகளை சட்டமன்றத் தொகுதி வாரியான பயிற்சிக் கூட்டத்தை வரும் பிப்ரவரி 20, 21 மற்றும் 22-ஆம் தேதிகளுக்குள் அனைத்து தொகுதிகளிலும் நடத்தி முடித்த வேண்டும்.

இப்பயிற்சியை, சட்டமன்றத் தொகுதி மகளிர் அணி பொறுப்பாளர்கள் வழங்குவர். பயிற்சிக் கூட்டத்தில் வெல்லும் தமிழ்ப் பெண்கள் பரப்புகை பற்றிய முழு பயிற்சியும் வாக்குச்சாவடி அளவிலான மகளிர் குழு பொறுப்பாளர்களுக்கு அளிக்கப்படும். அதன் பிறகு அவர்கள் ஒவ்வொரு வாக்குச்சாவடி யிலும் உள்ள இதர உறுப்பினர்களுக்கு பயிற்சி அளித்து பரப்புகையைத் தொடங்கி வேண்டும்.

தேர்தலை காரணமாக வைத்து, கலைஞர் மகளிர் உரிமைத் தொகை திட்டத்தையே முடக்குவதற்கான ஒன்றிய பா.ஜ.க. - அடிமை அ.தி.மு.க.வின் கழ்ச்சிகளை முறியடித்து, “நீ ஆயிரம் ரூபாயை நிறுத்த முயற்சித்தால், நான் என் மகளுக்கு ரூபாய் ஐந்தாயிரமாக தருவேன்” என கூறுவதற்கு பிப்ரவரி, மார்ச், ஏப்ரல் ஆகிய மூன்று மாதங்களுக்கான தொகையினை

முன்பணமாக ரூ.30000/- கோடக் கால சிறப்புத் தொகுப்பு ரூ.2,000/- என மொத்தம் ரூ.50000/த்தை தமிழ்நாடு பெண்களுக்கு வழங்கிய திராவிட மாடல் அரசின் சாதனைகளையும் வீடு வீடாக எடுத்துச் சொல்ல வேண்டும். அதுமட்டுமின்றி, “திராவிடமாடல் 2.0” ஆட்சியில் கலைஞர் மகளிர் உரிமைத் தொகை மாதம் ரூ.2,000/மாக உயர்த்தி வழங்கப்படும் என்ற எனது உறுதிமொழியையும், கலைஞர் மகளிர் உரிமைத் தொகை தடையின்றி தொடர, கழக ஆட்சி தொடர்வது அவசியம் என்பதையும் மகளிர்க்கு உணர்த்தி வேண்டும்.

வரும் பிப்ரவரி 23-ஆம் தேதி முதல் “வெல்லும் தமிழ்பெண்கள் - வீடு வீடாகப் பரப்புகை”
தொடங்கி, உலக மகளிர் தினமான மார்ச் 8-ஆம் தேதிக்குள் அனைத்து வீடுகளையும் சென்றடையும் வகையில்

சிறப்பாக நடத்தி வேண்டும்.

கழகத்தின் வரலாற்றுச் சிறப்புமிக்க கழகத்தின் வெற்றியை உறுதி செய்து மீண்டும் தி.மு.கழகத்தை ஆட்சிக் கட்டிலில் அமர்த்திப் புரப்பட்டுவிட்டது இந்த ஸ்டாலினின் மகளிர் படை என இப்பரப்புகை சிறப்புடன் அமைந்தி வேண்டும்.

வெல்லும் தமிழ்ப் பெண்கள் பரப்புகைகளை அனைத்து ஏற்பாடுகளையும் மண்டல பொறுப்பாளர்கள் - பொறுப்பு அமைச்சர்கள் - மாவட்டக் கழகச் செயலாளர்/பொறுப்பாளர்கள் செய்துதர வேண்டுமென கேட்டுக் கொள்கிறேன்.

மு.க.ஸ்டாலின்
தலைவர்,
தி.மு.க.

அண்ணா அறிவாலயம்
சென்னை - 18
நாள்: 18.02.2026